

μικροῖς ἰχθυοῖς, οἷον ἡ πορφύρα· σαρκοφάγον γάρ ἐστιν·
 διὸ καὶ δελεάζεται τοῖς τοιούτοις· τὰ δὲ καὶ τοῖς ἐν τῇ θα-
 λάττῃ φυομένοις. Αἱ δὲ χελῶναι αἱ θαλάττιαι τὰ τε κογ-
 χύλια νέμονται (ἔχουσι γὰρ τὸ στόμα ἰσχυρότερον πάντων·
 5 ὅτου γὰρ ἂν ἐπιλάβηται, ἢ λίθου ἢ ἄλλου ὁτουοῦν, ἀπεσθίει
 καὶ κατάγνυσιν), καὶ ἐξιοῦσα τὴν πόαν νέμεται. Πονοῦσι
 δὲ καὶ ἀπόλλυνται πολλάκις, ὅταν ἐπιπολαῶσαι ξηρανθῶ-
 σιν ὑπὸ τοῦ ἡλίου· καταφέρεσθαι γὰρ πάλιν οὐ δύνανται
 ῥαδίως. (5) Τὸν αὐτὸν δὲ τρόπον καὶ τὰ μαλακόστρακα·
 10 καὶ γὰρ ταῦτα παμφάγα· καὶ γὰρ λίθους καὶ ἰλὺν καὶ φυκία
 νέμονται καὶ κόπρον, οἷον οἱ πετραῖοι τῶν καρκίνων, καὶ
 σαρκοφαγοῦσιν. Οἱ δὲ κάραβοι κρατοῦσι μὲν καὶ τῶν μεγά-
 λων ἰχθύων, καὶ τις συμβαίνει περιπέτεια τούτων ἐνίοις·
 τοὺς μὲν γὰρ καράβους οἱ πολύποδες κρατοῦσιν [οὐδὲν γὰρ
 15 ὑπὸ τῶν ὀστράκων πᾶσχουσιν], ὥστε καὶ ὄντας πλησίον ἐν
 ταῦτῳ δικτύῳ αἰσθωνται, ἀποθνήσκουσιν οἱ κάραβοι διὰ
 τὸν φόβον· οἱ δὲ κάραβοι τοὺς γόγγρους· διὰ γὰρ τὴν τρα-
 χύτητα οὐκ ἐξολισθαίνουσιν αὐτῶν· οἱ δὲ γόγγροι τοὺς πο-
 λύποδας κατεσθίουσιν· οὐδὲν γὰρ αὐτοῖς διὰ τὴν λειότητα
 20 δύνανται χρῆσθαι. *Τὰ δὲ μαλάκια πάντα σαρκοφάγα
 ἐστίν.* (6) Νέμονται δ' οἱ κάραβοι τὰ ἰχθύδια, θηρεύοντες
 παρὰ τὰς θαλάμας· καὶ γὰρ ἐν τοῖς πελάγεσιν ἐν τοῖς τοιού-
 τοις γίνονται τόποις οἱ ἂν ὥσι τραχεῖς καὶ λιθώδεις· ἐν τού-
 τοις γὰρ ποιοῦνται καὶ τὰς θαλάμας· ὁ τι δ' ἂν λάβῃ,
 25 προσάγεται πρὸς τὸ στόμα τῇ δικρῷ χηλῇ, καθάπερ οἱ
 καρκίνοι. Βαδίζει δὲ κατὰ φύσιν μὲν εἰς τοῦμπροσθεν, ὅταν
 ἄφοβος ᾖ, καταβαλὼν τὰ κέρατα πλάγια· ὅταν δὲ φοβηθῇ,
 φεύγει ἀνάπαλιν καὶ μακρὰν ἐξακοντίζει. Μάχονται δὲ πρὸς